

॥ श्री महागणपति सहस्रनाम स्तोत्रम् ॥

Srī Mahāgaṇapati Sahasranāma Stotram

। मुनिरुवाच ।

| muniruvāca |

कथं नाम्नां सहस्रं तं गणेशा उपदिष्टवान् ।

katham nāmnām sahasram tam gaṇeśa upadiṣṭavān |

शिवदं तन्ममाचक्ष्व लोकानुग्रहतत्पर ॥ १ ॥

śivadam tanmamācakṣva lokānugrahatatpara || 1||

। ब्रह्मोवाच ।

| brahmovāca |

देवः पूर्वं पुरारातिः पुरत्रयजयोद्यमे ।

devah pūrvam purārātiḥ puratrayajayodyame |

अनर्चनाद्गणेशस्य जातो विघ्नाकुलः किल ॥ २ ॥

anarcanādgaṇeśasya jāto vighnākulaḥ kila || 2||

मनसा स विनिर्धार्य ददृशे विघ्नकारणम् ।

manasā sa vinirdhārya dadṛše vighnakāraṇam |

महागणपतिं भक्त्या समभ्यर्च्य यथाविधि ॥ ३ ॥

mahāgaṇapatim bhaktyā samabhyarcya yathāvidhi || 3||

विघ्नप्रशमनोपायमपृच्छदपरिश्रमम् ।

vighnapraśamanopāyamapṛcchadapariśramam ।

सन्तुष्टः पूजया शम्भोर्महागणपतिः स्वयम् ॥ ४ ॥

santuṣṭah pūjayā śambhormahāgaṇapatiḥ svayam ॥ 4॥

सर्वविघ्नप्रशमनं सर्वकामफलप्रदम् ।

sarvavighnapraśamanam sarvakāmaphalapradam ।

ततस्तस्मै स्वयं नाम्नां सहस्रमिदमब्रवीत् ॥ ५ ॥

tatastasmai svayam nāmnām sahasramidamabrvīt ॥ 5॥



अस्य श्रीमहागणपतिसहस्रनामस्तोत्रमालामन्त्रस्य ।

asya śrīmahāgaṇapatisahasranāmastotramālāmantrasya ।

गणेश ऋषिः ।

gaṇeśa ṣiḥ ।

महागणपतिर्देवता ।

mahāgaṇapatirdevatā ।

नानाविधानिच्छन्दांसि ।

nānāvidhānicchandāṁsi ।

हुमिति बीजम् ।

humiti bījam ।

तुङ्गमिति शक्तिः ।

tuṅgamiti śaktih ।

स्वाहाशक्तिरिति कीलकम् ।

svāhāśaktiriti kīlakam ।



। अथ करन्यासः ।

। atha karanyāsaḥ ।

गणेश्वरो गणक्रीड इत्यङ्गुष्ठाभ्यां नमः ।

gaṇeśvaro gaṇakrīḍa ityaṅguṣṭhābhyaṁ namah ।

कुमारगुरुरीशान इति तर्जनीभ्यां नमः ॥ १ ॥

kumāragururīśāna iti tarjanībhyaṁ namah ॥ 1॥

ब्रह्माण्डकुम्भश्चिद्योमेति मध्यमाभ्यां नमः ।

brahmāṇḍakumbhaścidvyometi madhyamābhyaṁ namah ।

रक्तो रक्ताम्बरधर इत्यनामिकाभ्यां नमः ॥ २ ॥

rakto raktāmbaradhara ityanāmikābhyaṁ namah ॥ 2॥

सर्वसद्गुरुसंसेव्य इति कनिष्ठिकाभ्यां नमः ।

sarvasadgurusamsevya iti kaniṣṭhikābhyaṁ namah ।

लुप्तविघ्नः स्वभक्तानामिति करतलकरपृष्ठाभ्यां नमः ॥ ३ ॥

luptavighnah svabhaktānāmiti karatalakarapṛṣṭhābhyaṁ namah ॥ 3॥



| अथ हृदयादिन्यासः ।

| atha hṛdayādinyāsaḥ ।

छन्दशन्दोऽव इति हृदयाय नमः ।

chandaśchandodbhava iti hṛdayāya namaḥ ।

निष्कलो निर्मल इति शिरसे स्वाहा ।

niṣkalo nirmala iti śirase svāhā ।

सृष्टिस्थितिलयक्रीड इति शिखायै वषट् ।

sṛṣṭisthitilayakrīḍa iti śikhāyai vaṣaṭ ।

ज्ञानं विज्ञानमानन्द इति कवचाय हुम् ।

jñānam vijñānamānanda iti kavacāya hum ।

अष्टाङ्गयोगफलभूदिति नेत्रत्रयाय वौषट् ।

asṭāṅgayogaphalabhṛditi netratrayāya vauṣaṭ ।

अनन्तशक्तिसहित इत्यस्त्राय फट् ।

anantaśaktisahita ityastrāya phaṭ ।

भूर्भुवः स्वरोम् इति दिग्बन्धः ।

bhūrbhuvaḥ svarom iti digbandhaḥ ।



| अथ ध्यानम् ।

| atha dhyānam |

गजवदनमचिन्त्यं तीक्ष्णदंष्ट्रं त्रिनेत्रं

gajavadanamacintyam tīkṣṇadamaṁṣṭram trinetram

बृहदुदरमशेषं भूतिराजं पुराणम् ।

bṛhadudaramaśeṣam bhūtirājam purāṇam |

अमरवरसुपूज्यं रक्तवर्णं सुरेशं पशुपतिसुतमीशं

amaravarasupūjyam raktavarṇam sureśam paśupatisutamīśam

विघ्नराजं नमामि सकलविघ्नविनाशनद्वारा ॥ १ ॥

vighnarājam namāmi sakalavighnavināśanadvārā || 1||



श्रीमहागणपतिप्रसादसिद्ध्यर्थे जपे विनियोगः ।

śrīmahāgaṇapatiprasādasiddhyarthe jape viniyogaḥ |

| श्रीगणपतिरुवाच ।

| śrīgaṇapatiरुवाच |

ॐ गणेश्वरो गणक्रीडो गणनाथो गणाधिपः ।

om gaṇeśvaro gaṇakrīḍo gaṇanātho gaṇādhipaḥ ।

एकदन्तो वक्रतुण्डो गजवक्त्रो महोदरः ॥ १ ॥

ekadanto vakratuṇḍo gajavaktro mahodaraḥ ॥ 1॥

लम्बोदरो धूम्रवर्णो विकटो विघ्ननाशनः ।

lambodaro dhūmravarṇo vikaṭo vighnanāśanaḥ ।

सुमुखो दुर्मुखो बुद्धो विघ्नराजो गजाननः ॥ २ ॥

sumukho durmukho buddho vighnarājo gajānanaḥ ॥ 2॥

भीमः प्रमोद आमोदः सुरानन्दो मदोत्कटः ।

bhīmaḥ pramoda āmodaḥ surānando madotkaṭaḥ ।

हेरम्बः शम्बरः शम्भुर्लम्बकर्णो महाबलः ॥ ३ ॥

herambah śambarah śambhurlambakarṇo mahābalah ॥ 3॥

नन्दनो लम्पटो भीमो मेघनादो गणञ्जयः ।

nandano lampatō bhīmo meghanādo gaṇañjayaḥ ।

विनायको विरूपाक्षो वीरः शूरवरप्रदः ॥ ४ ॥

vināyako virūpākṣo vīraḥ śūravarapradaḥ ॥ 4॥

महागणपतिर्बुद्धिप्रियः क्षिप्रप्रसादनः ।

mahāgaṇapatiḥ buddhipriyah kṣipraprasādanah ।

रुद्रप्रियो गणाध्यक्ष उमापुत्रोऽघनाशनः ॥ ५ ॥

rudrapriyo gaṇādhyakṣa umāputro'ghanāśanah ॥ 5॥

कुमारगुरुरीशानपुत्रो मूषकवाहनः ।

kumāragururīśānaputro mūṣakavāhanaḥ ।

सिद्धिप्रियः सिद्धिपतिः सिद्धः सिद्धिविनायकः ॥ ६ ॥

siddhipriyah siddhipatiḥ siddhaḥ siddhivināyakah ॥ 6॥

अविघस्तुम्बुरुः सिंहवाहनो मोहिनीप्रियः ।

avighnastumburuḥ simḥavāhano mohinīpriyah ।

कटङ्कटो राजपुत्रः शाकलः संमितोऽमितः ॥ ७ ॥

kaṭaṅkato rājaputraḥ śākalaḥ sammito'mitaḥ ॥ 7॥

कूष्माण्डसामसम्भूतिर्दुर्जयो धूर्जयो जयः ।

kūṣmāṇḍasāmasambhūtirdurjayo dhūrjayo jayah ।

भूपतिर्भुवनपतिर्भूतानां पतिरव्ययः ॥ ८ ॥

bhūpatirbhuvanapatirbhūtānāṁ patiravyayaḥ ॥ 8॥

विश्वकर्ता विश्वमुखो विश्वरूपो निधिर्गुणः ।

viśvakartā viśvamukho viśvarūpo nidhirguṇah ।

कविः कवीनामृषभो ब्रह्मण्यो ब्रह्मवित्प्रियः ॥ ९ ॥

kaviḥ kavīnāmr̥ṣabho brahmaṇyo brahmavitpriyah ॥ 9॥

ज्येष्ठराजो निधिपतिर्निधिप्रियपतिप्रियः ।

jyeṣṭharājo nidhipatirnidhipriyapatipriyah ।

हिरण्मयपुरान्तःस्थः सूर्यमण्डलमध्यगः ॥ १० ॥

hiran̄mayapurāntahsthaḥ sūryamaṇḍalamadhyagaḥ ॥ 10॥

कराहतिध्वस्तसिन्धुसलिलः पूषदन्तभित् ।

karāhatidhvastasindhusalilah pūṣadantabhit ।

उमाङ्ककेलिकुतुकी मुक्तिदः कुलपावनः ॥ ११ ॥

umāṅkakelikutukī muktidah kulapāvanaḥ ॥ 11॥

किरीटी कुण्डली हारी वनमाली मनोमयः ।

kiriṭī kuṇḍalī hārī vanamālī manomayah ।

वैमुख्यहतदैत्यश्रीः पादाहतिजितक्षितिः ॥ १२ ॥

vaimukhyahatadaityaśrīḥ pādāhatijitakṣitiḥ ॥ 12॥

सद्योजातः स्वर्णमुञ्जमेखली दुर्निमित्तहृत् ।

sadyojātaḥ svarṇamuñjamekhali durnimittahṛt ।

दुःस्वप्नहृतप्रसहनो गुणी नादप्रतिष्ठितः ॥ १३ ॥

duḥsvapnahṛtprasahano guṇī nādapratisthitah ॥ 13॥

सुरूपः सर्वनेत्राधिवासो वीरासनाश्रयः ।

surūpaḥ sarvanetrādhivāso vīrāsanāśrayah ।

पीताम्बरः खण्डरदः खण्डवैशाखसंस्थितः ॥ १४ ॥

pītāmbarah khaṇḍaradaḥ khaṇḍavaiśākhasaṁsthitaḥ ॥ 14॥

चित्राङ्गः श्यामदशनो भालचन्द्रो हविर्भुजः ।
 citrāṅgaḥ śyāmadaśano bhālacandro havirbhujah ।
 योगाधिपस्तारकस्थः पुरुषो गजकर्णकः ॥ १५ ॥
 yogādhipastārakasthah puruṣo gajakarṇakah ॥ 15॥

गणाधिराजो विजयः स्थिरो गजपतिर्धर्वजी ।
 gaṇādhirājo vijayah sthiro gajapatirdhvajī ।
 देवदेवः स्मरः प्राणदीपको वायुकीलकः ॥ १६ ॥
 devadevah smarah prāṇadīpako vāyukīlakah ॥ 16॥

विपश्चिद्वरदो नादो नादभिन्नमहाचलः ।
 vipaścidvarado nādo nādabhinnamahācalah ।
 वराहरदनो मृत्युञ्जयो व्याघ्राजिनाम्बरः ॥ १७ ॥
 varāharadano mr̥tyuñjayo vyāghrājināmbarah ॥ 17॥

इच्छाशक्तिभवो देवत्राता दैत्यविमर्दनः ।
 icchāśaktibhavo devatrātā daityavimardanaḥ ।
 शम्भुवक्रोद्धवः शम्भुकोपहा शम्भुहास्यभूः ॥ १८ ॥
 śambhuvaktrodbhavaḥ śambhukopahā śambhuhāsyabhūḥ ॥ 18॥

शम्भुतेजाः शिवाशोकहारी गौरीसुखावहः ।
 śambhutejāḥ śivāśokahārī gaurīsukhāvahaḥ ।
 उमाङ्गमलजो गौरीतेजोभूः स्वर्धुनीभवः ॥ १९ ॥
 umāṅgamalajo gaurītejobhūḥ svardhunībhavaḥ ॥ 19॥

यज्ञकायो महानादो गिरिवर्ष्मा शुभाननः ।
yajñakāyo mahānādo girivarṣmā śubhānanaḥ ।
सर्वात्मा सर्वदेवात्मा ब्रह्ममूर्धा ककुपश्रुतिः ॥ २० ॥
sarvātmā sarvadevātmā brahmamūrdhā kakupśrutih ॥ 20॥

ब्रह्माण्डकुम्भश्चिद्योमभालः सत्यशिरोरुहः ।
brahmāṇḍakumbhaścidvyomabhālahsatyaśiroruhaḥ ।
जगज्जन्मलयोन्मेषनिमेषोऽग्न्यकर्सोमदृक् ॥ २१ ॥
jagajjanmalayonmeṣanimeṣo'gnyarkasomadṛk ॥ 21॥

गिरीन्द्रैकरदो धर्माधर्मोष्टः सामबृंहितः ।
girīndraikarado dharmādharmoṣṭhaḥ sāmabṛṁhitah ।
ग्रहक्षदशनो वाणीजिह्वो वासवनासिकः ॥ २२ ॥
graharkṣadaśano vāṇījihvo vāsavanāsikah ॥ 22॥

भ्रूमध्यसंस्थितकरो ब्रह्मविद्यामदोदकः ।
bhrūmadhyasamsthitakaro brahmavidyāmadodakah ।
कुलाचलांसः सोमार्कघण्टो रुद्रशिरोधरः ॥ २३ ॥
kulācalāṁsaḥ somārkaghāṇṭo rudraśirodharaḥ ॥ 23॥

नदीनदभुजः सर्पाङ्गुलीकस्तारकानखः ।
nadīnadabhujaḥ sarpāṅgulīkastārakānakhaḥ ।
व्योमनाभिः श्रीहृदयो मेरुपृष्ठोऽर्णवोदरः ॥ २४ ॥
vyomanābhiḥ śrīhṛdayo merupṛṣṭho'rṇavodarah ॥ 24॥

कुक्षिस्थयक्षगन्धर्वरक्षःकिन्नरमानुषः ।

kukṣisthayakṣagandharvarakṣaḥkinnaramānuṣaḥ ।

पृथ्वीकटिः सृष्टिलिङ्गः शैलोरुद्धस्त्रजानुकः ॥ २५ ॥

pṛthvīkaṭih sṛṣṭiliṅgaḥ śailorurdasrajānukaḥ ॥ 25॥

पातालजड़घो मुनिपात्कालाङ्गुष्ठस्त्रयीतनुः ।

pātālajaṅgho munipātkālāṅguṣṭhastrayītanuh ।

ज्योतिर्मण्डललाङ्गूलो हृदयालाननिश्चलः ॥ २६ ॥

jyotirmaṇḍalalāṅgūlo hṛdayālānananiścalah ॥ 26॥

हृत्पद्मकर्णिकाशाली वियत्केलिसरोवरः ।

hṛtpadmakarṇikāśālī viyatkelisarovaraḥ ।

सद्भक्तध्याननिगडः पूजावारिनिवारितः ॥ २७ ॥

sadbhaktadhyānanigadah pūjāvārinivāritah ॥ 27॥

प्रतापी काश्यपो मन्ता गणको विष्टपी बली ।

pratāpī kāśyapo mantā gaṇako viṣṭapī balī ।

यशस्वी धार्मिको जेता प्रथमः प्रमथेश्वरः ॥ २८ ॥

yaśasvī dhārmiko jetā prathamah pramatheśvaraḥ ॥ 28॥

चिन्तामणिद्वीपपतिः कल्पद्रुमवनालयः ।

cintāmaṇirdvīpapatiḥ kalpadrumavanālayaḥ ।

रत्नमण्डपमध्यस्थो रत्नसिंहासनाश्रयः ॥ २९ ॥

ratnamanaṇḍapamadhyastho ratnasimhāsanāśrayaḥ ॥ 29॥

तीव्राशिरोद्धृतपदे ज्वालिनीमौलिलालितः ।
 tīvrāśiroddhṛtapado jvālinīmaulilālitaḥ ।
 नन्दानन्दितपीठश्रीभर्गदो भूषितासनः ॥ ३० ॥
 nandānanditapīṭhaśrīrbhogado bhūṣitāsanaḥ ॥ 30॥

सकामदायिनीपीठः स्फुरदुग्रासनाश्रयः ।
 sakāmadāyinīpīṭhaḥ sphuradugrāsanāśrayaḥ ।
 तेजोवतीशिरोरत्नं सत्यानित्यावतंसितः ॥ ३१ ॥
 tejovatīśiroratnam satyānityāvatamśitah ॥ 31॥

सविघ्ननाशिनीपीठः सर्वशक्तयम्बुजालयः ।
 savighnanāśinīpīṭhaḥ sarvaśaktyambujālayaḥ ।
 लिपिपद्मासनाधारो वह्निधामत्रयालयः ॥ ३२ ॥
 lipipadmāsanādhāro vahnidhāmatrayālayaḥ ॥ 32॥

उन्नतप्रपदो गूढगुल्फः संवृतपाष्णिकः ।
 unnataprapado gūḍhagulphaḥ samvṛtapārṣṇikah ।
 पीनजङ्घः श्लिष्टजानुः स्थूलोरुः प्रोन्नमत्कटिः ॥ ३३ ॥
 pīnajaṅghaḥ śliṣṭajānuḥ sthūloruḥ pronnamatkaṭih ॥ 33॥

निम्ननाभिः स्थूलकुक्षिः पीनवक्षा बृहद्गुजः ।
 nimnanābhīḥ sthūlakukṣīḥ pīnavakṣā bṛhadbhujah ।
 पीनस्कन्धः कम्बुकण्ठो लम्बोष्ठो लम्बनासिकः ॥ ३४ ॥
 pīnaskandhaḥ kambukanṭho lamboṣṭho lambanāsikah ॥ 34॥

भग्नवामरदस्तुङ्गसव्यदन्तो महाहनुः ।

bhagnavāmaradastuṅgasavyadanto mahāhanuḥ ।

ह्रस्वनेत्रत्रयः शूर्पकणो निबिडमस्तकः ॥ ३५ ॥

hrasvanetratrayaḥ śūrpakarṇo nibiḍamastakaḥ ॥ 35॥

स्तबकाकारकुम्भाग्रो रत्नमौलिनिरङ्कुशः ।

stabakākārakumbhāgro ratnamaulirniraṅkuśaḥ ।

सर्पहारकटीसूत्रः सर्पयज्ञोपवीतवान् ॥ ३६ ॥

sarpahārakaṭīsūtraḥ sarpayajñopavītavān ॥ 36॥

सर्पकोटीरकटकः सर्पग्रैवेयकाङ्गदः ।

sarpakoṭīrakaṭakaḥ sarpagraiveyakāṅgadaḥ ।

सर्पकक्षोदराबन्धः सर्पराजोत्तरच्छदः ॥ ३७ ॥

sarpakakṣodarābandhaḥ sarparājottaracchadaḥ ॥ 37॥

रक्तो रक्ताम्बरधरो रक्तमालाविभूषणः ।

rakto raktāmbaradharo raktamālāvibhūṣaṇaḥ ।

रक्तेक्षणो रक्तकरो रक्तताल्वोष्ठपल्लवः ॥ ३८ ॥

raktekṣaṇo raktakaro raktatālvoṣṭhapallavaḥ ॥ 38॥

श्वेतः श्वेताम्बरधरः श्वेतमालाविभूषणः ।

śvetāḥ śvetāmbaradharāḥ śvetamālāvibhūṣaṇaḥ ।

श्वेतातपत्ररुचिरः श्वेतचामरवीजितः ॥ ३९ ॥

śvetātapatraruciraḥ śvetacāmaravījitaḥ ॥ 39॥

सर्वावयवसम्पूर्णः सर्वलक्षणलक्षितः ।

sarvāvayavasampūrṇah sarvalakṣaṇalakṣitah ।

सर्वाभरणशोभाद्यः सर्वशोभासमन्वितः ॥ ४० ॥

sarvābharaṇaśobhādhyah sarvaśobhāsamanavitah ॥ 40॥

सर्वमङ्गलमाङ्गल्यः सर्वकारणकारणम् ।

sarvamaṅgalamāṅgalyah sarvakāraṇakāraṇam ।

सर्वदेववरः शार्ङ्गी बीजपूरी गदाधरः ॥ ४१ ॥

sarvadevavarah śārṅgī bījapūrī gadādharaḥ ॥ 41॥

शुभाङ्गो लोकसारङ्गः सुतन्तुस्तन्तुवर्धनः ।

śubhāṅgo lokasāraṅgah sutantustantuvardhanaḥ ।

किरीटी कुण्डली हारी वनमाली शुभाङ्गदः ॥ ४२ ॥

kirīṭī kuṇḍalī hārī vanamālī śubhāṅgadaḥ ॥ 42॥

इक्षुचापधरः शूली चक्रपाणिः सरोजभृत् ।

ikṣucāpadharaḥ śūlī cakrapāṇih sarojabhṛt ।

पाशी धृतोत्पलः शालिमञ्जरीभृत्स्वदन्तभृत् ॥ ४३ ॥

pāśī dhṛtotpalaḥ śālimañjarībhṛtsvadantaḥ ॥ 43॥

कल्पवल्लीधरो विश्वाभयदैककरो वशी ।

kalpavallīdharo viśvābhaya daika karo vaśī ।

अक्षमालाधरो ज्ञानमुद्रावान् मुद्रायुधः ॥ ४४ ॥

akṣamālādharo jñānamudrāvān mudgarāyudhaḥ ॥ 44॥

पूर्णपात्री कम्बुधरो विघृताङ्कुशमूलकः ।
pūrṇapātrī kambudharo vidhṛtāṅkuśamūlakah ।
करस्थाम्रफलश्वूतकलिकाभृत्कुठरवान् ॥ ४५ ॥
karasthāmraphalaścūtakalikābhṛtkuṭhāravān ॥ 45॥

पुष्करस्थस्वर्णघटीपूर्णरत्नाभिवर्षकः ।
puṣkarasthasvarṇaghaṭīpūrṇaratnābhivarṣakah ।
भारतीसुन्दरीनाथो विनायकरतिप्रियः ॥ ४६ ॥
bhāratīsundarīnātho vināyakaratipriyah ॥ 46॥

महालक्ष्मीप्रियतमः सिद्धलक्ष्मीमनोरमः ।
mahālakṣmīpriyatamaḥ siddhalakṣmīmanoramah ।
रमारमेशपूर्वाङ्गो दक्षिणोमामहेश्वरः ॥ ४७ ॥
ramārameśapūrvāṅgo dakṣinomāmaheśvaraḥ ॥ 47॥

महीवराहवामाङ्गो रतिकन्दर्पपश्चिमः ।
mahīvarāhavāmāṅgo ratikandarpapaścimaḥ ।
आमोदमोदजननः सम्प्रमोदप्रमोदनः ॥ ४८ ॥
āmodamodajananaḥ sampramodapramodanaḥ ॥ 48॥

संवर्धितमहावृद्धित्रैष्ठिसिद्धिप्रवर्धनः ।
saṁvardhitamahāvṛddhirṛddhisiddhipravardhanaḥ ।
दन्तसौमुख्यसुमुखः कान्तिकन्दलिताश्रयः ॥ ४९ ॥
dantasaumukhyasumukhaḥ kāntikandalitāśrayaḥ ॥ 49॥

मदनावत्याश्रिताङ्गिः कृतवैमुख्यदुर्मुखः ।
 madanāvatyāśritāṅghriḥ kṛtavaimukhyadurmukhah ।
 विघ्नसंपल्लवः पद्मः सर्वोन्नतमद्द्रवः ॥ ५० ॥
 vighnasampallavaḥ padmaḥ sarvonnatamadravah ॥ 50॥

विघ्नकृन्निम्नचरणो द्राविणीशक्तिसत्कृतः ।
 vighnakṛnnimnacaraṇo drāviṇīśaktisatkṛtaḥ ।
 तीव्राप्रसन्ननयनो ज्वालिनीपालितैकदृक् ॥ ५१ ॥
 tīvrāprasannanayano jvālinīpālitaikadṛk ॥ 51॥

मोहिनीमोहनो भोगदायिनीकान्तिमण्डनः ।
 mohinīmohano bhogadāyinīkāntimaṇḍanaḥ ।
 कामिनीकान्तवक्त्रश्रीरघिष्ठितवसुन्धरः ॥ ५२ ॥
 kāminīkāntavaktraśrīradhiṣṭhitavasundharaḥ ॥ 52॥

वसुधारामदोन्नादो महाशाङ्कनिधिप्रियः ।
 vasudhārāmadonnādo mahāśaṅkhanidhipriyah ।
 नमद्वसुमतीमाली महापद्मनिधिः प्रभुः ॥ ५३ ॥
 namadvasumatīmālī mahāpadmanidhiḥ prabhuḥ ॥ 53॥

सर्वसद्गुरुसंसेव्यः शोचिष्केशाहृदाश्रयः ।
 sarvasadgurusamsevyah śociṣkeśahṛdāśrayah ।
 ईशानमूर्धा देवेन्द्रशिखः पवननन्दनः ॥ ५४ ॥
 īśānamūrdhā devendraśikhah pavanananandanaḥ ॥ 54॥

प्रत्युग्रनयनो दिव्यो दिव्यास्त्रशतपर्वधृक् ।
 pratyugranayano divyo divyāstraśataparvadhṛk ।
 ऐरावतादिसर्वशावारणो वारणप्रियः ॥ ५५ ॥
 airāvatādisarvāśāvāraṇo vāraṇapriyah ॥ 55॥

वज्राद्यस्त्रपरीवारो गणचण्डसमाश्रयः ।
 vajrādyastraparīvāro gaṇacaṇḍasamāśrayah ।
 जयाजयपरिकरो विजयाविजयावहः ॥ ५६ ॥
 jayājayaparikaro vijayāvijayāvahaḥ ॥ 56॥

अजयार्चितपादाङ्गो नित्यानन्दवनस्थितः ।
 ajayārcitapādābjo nityānandavanasthitah ।
 विलासिनीकृतोल्लासः शौण्डी सौन्दर्यमण्डितः ॥ ५७ ॥
 vilāsinīkṛtollāsaḥ śauṇḍī saundaryamaṇḍitaḥ ॥ 57॥

अनन्तानन्तसुखदः सुमङ्गलसुमङ्गलः ।
 anantānantasukhadah sumaṅgalasumaṅgalaḥ ।
 ज्ञानाश्रयः क्रियाधार इच्छाशक्तिनिषेवितः ॥ ५८ ॥
 jñānāśrayah kriyādhāra icchāśaktiniṣevitah ॥ 58॥

सुभगासंश्रितपदो ललिताललिताश्रयः ।
 subhagāsaṁśritapado lalitālalitāśrayah ।
 कामिनीपालनः कामकामिनीकेलिलालितः ॥ ५९ ॥
 kāminīpālanaḥ kāmakāminīkelilālitaḥ ॥ 59॥

सरस्वत्याश्रयो गौरीनन्दनः श्रीनिकेतनः ।

sarasvatyāśrayo gaurīnandanaḥ śrīniketanaḥ ।

गुरुगुप्तपदो वाचासिद्धो वागीश्वरीपतिः ॥ ६० ॥

guruguptapado vācāsiddho vāgīśvarīpatih ॥ 60॥

नलिनीकामुको वामारामो ज्येष्ठामनोरमः ।

nalinīkāmuko vāmārāmo jyeṣṭhāmanoramah ।

रौद्रीमुद्रितपादाभो हुम्बीजस्तुङ्गशक्तिकः ॥ ६१ ॥

raudrīmudritapādābjo humbījastuṅgaśaktikah ॥ 61॥

विश्वादिजननत्राणः स्वाहाशक्तिः सकीलकः ।

viśvādijananatrāṇah svāhāśaktih sakīlakah ।

अमृताब्धिकृतावासो मदघूर्णितलोचनः ॥ ६२ ॥

amṛtābdhikṛtāvāso madaghūrṇitalocanah ॥ 62॥

उच्छिष्टोच्छिष्टगणको गणेशो गणनायकः ।

ucchiṣṭocchiṣṭagaṇako gaṇeśo gaṇanāyakah ।

सार्वकालिकसंसिद्धिर्नित्यसेव्यो दिगम्बरः ॥ ६३ ॥

sārvakālikasaṁsiddhirnityasevyo digambarah ॥ 63॥

अनपायोऽनन्तदृष्टिरप्रमेयोऽजरामरः ।

anapāyo'nantadr̥ṣṭiraprameyo'jarāmaraḥ ।

अनाविलोऽप्रतिहतिरच्युतोऽमृतमक्षरः ॥ ६४ ॥

anāvilo'pratihatiracyuto'mṛtamakṣarah ॥ 64॥

अप्रतक्योऽक्षयोऽजय्योऽनाधारोऽनामयोऽमलः ।

apratarkyo'kṣayo'jayyo'nādhāro'nāmayo'malaḥ ।

अमेयसिद्धिरद्वैतमधोरोऽग्निसमाननः ॥ ६५ ॥

ameyasiddhiradvaitamaghoro'gnisamānanaḥ ॥ 65॥

अनाकारोऽब्धिभूम्यग्निबलम्बोऽव्यक्तलक्षणः ।

anākāro'bdhibhūmyagnibalaghno'vyaktalakṣaṇaḥ ।

आधारपीठमाधार आधाराधेयवर्जितः ॥ ६६ ॥

ādhārapīṭhamādhāra ādhārādheyavarjitaḥ ॥ 66॥

आखुकेतन आशापूरक आखुमहारथः ।

ākhuketana āśāpūraka ākhumahārathaḥ ।

इक्षुसागरमध्यस्थ इक्षुभक्षणलालसः ॥ ६७ ॥

ikṣusāgaramadhyastha ikṣubhakṣaṇalālaṣaḥ ॥ 67॥

इक्षुचापातिरेकश्रीरिक्षुचापनिषेवितः ।

ikṣucāpātirekaśrīrikṣucāpaniṣevitah ।

इन्द्रगोपसमानश्रीरिन्द्रनीलसमद्युतिः ॥ ६८ ॥

indragopasamānaśrīrindranīlasamadyutih ॥ 68॥

इन्दीवरदलश्याम इन्दुमण्डलमण्डितः ।

indīvaradalaśyāma indumaṇḍalamāṇḍitaḥ ।

इध्मप्रिय इडाभाग इडावानिन्द्राप्रियः ॥ ६९ ॥

idhmapriya iḍābhāga iḍāvānindrāpriyah ॥ 69॥

इक्ष्वाकुविद्विध्वंसी इतिकर्तव्यतेप्सितः ।

ikṣvākuvighnavidhvamsī itikartavyatepsitah ।

ईशानमौलिरीशान ईशानप्रिय ईतिहा ॥ ७० ॥

īśānamaulirīśāna īśānapriya ītihā ॥ 70॥

ईषणात्रयकल्पान्त ईहामात्रविवर्जितः ।

īśaṇātrayakalpānta īhāmātravivarjitaḥ ।

उपेन्द्र उदुभून्मौलिरुदुनाथकरप्रियः ॥ ७१ ॥

upendra udubhrnmauliruḍunāthakarapriyah ॥ 71॥

उन्नतानन उच्चुङ्ग उदारस्त्रिदशाग्रणीः ।

unnatānana uttuṅga udārastridasāgraṇīḥ ।

ऊर्जस्वानूष्मलमद ऊहापोहदुरासदः ॥ ७२ ॥

ūrjasvānūṣmalamada ūhāpohadurāsadaḥ ॥ 72॥

ऋग्यजुःसामनयन ऋद्धिसिद्धिसमर्पकः ।

ṛgyajuḥsāmanayana ṛddhisiddhisamarpakah ।

ऋजुचित्तैकसुलभो ऋणत्रयविमोचनः ॥ ७३ ॥

ṛjucittaikasulabho ṣṭratrayavimocanah ॥ 73॥

लुप्तविद्वः स्वभक्तानां लुप्तशक्तिः सुरद्विषाम् ।

luptavighnah svabhaktānāṁ luptaśaktih suradviṣām ।

लुप्तश्रीर्विमुखार्चानां लूताविस्फोटनाशनः ॥ ७४ ॥

luptaśrīrvimukhārcānāṁ lūtāvisphoṭanāśanah ॥ 74॥

एकारपीठमध्यस्थ एकपादकृतासनः ।

ekārapīṭhamadhyastha ekapādakṛtāsanaḥ ।

एजिताखिलदैत्यश्रीरेधिताखिलसंश्रयः ॥ ७५ ॥

ejitākhiladaityaśrīredhitākhilasamśrayaḥ ॥ 75॥

ऐश्वर्यनिधिरैश्वर्यमैहिकामुष्मिकप्रदः ।

aiśvaryanidhiraiśvaryamaihikāmuṣmikapradaḥ ।

ऐरंमदसमोन्मेष ऐरावतसमाननः ॥ ७६ ॥

airammadasamonmeṣa airāvatasamānanaḥ ॥ 76॥

ओंकारवाच्य ओंकार ओजस्वानोषधीपतिः ।

oṅkāravācyo oṅkāra ojasvānoṣadhi-patiḥ ।

औदार्यनिधिरौद्धत्यधैर्य औन्नत्यनिःसमः ॥ ७७ ॥

audāryanidhirauddhatyadhairyo aunnatyaniḥsamah ॥ 77॥

अङ्कुशः सुरनागानामङ्कुशाकारसंस्थितः ।

aṅkuśaḥ suranāgānāmaṅkuśākārasamsthitaḥ ।

अः समस्तविसर्गान्तपदेषु परिकीर्तिः ॥ ७८ ॥

aḥ samastavisargāntapadeṣu parikīrtitaḥ ॥ 78॥

कमण्डलुधरः कल्पः कपर्दी कलभाननः ।

kamaṇḍaludharaḥ kalpaḥ kapardī kalabhānanaḥ ।

कर्मसाक्षी कर्मकर्ता कर्माकर्मफलप्रदः ॥ ७९ ॥

karmasākṣī karmakartā karmākarmaphalapradah ॥ 79॥

कदम्बगोलकाकारः कूष्माण्डगणनायकः ।
 kadambagolakākāraḥ kūṣmāṇḍagaṇanāyakaḥ ।
 कारुण्यदेहः कपिलः कथकः कटिसूत्रभृत् ॥ ८० ॥
 kāruṇyadehaḥ kapilaḥ kathakaḥ kaṭisūtrabhṛt ॥ 80॥

खर्वः खड्गप्रियः खड्गः खान्तान्तःस्थः खनिर्मलः ।
 kharvah khadgapriyah khadgah khāntāntahstah khanirmalah ।
 खल्वाटशृङ्गनिलयः खट्वाङ्गी खदुरासदः ॥ ८१ ॥
 khalvāṭaśrṅganilayah khaṭvāṅgī khadurāsadaḥ ॥ 81॥

गुणाढ्यो गहनो गद्यो गद्यपद्यसुधार्णवः ।
 gunāḍhyo gahano gadyo gadyapadyasudhārṇavaḥ ।
 गद्यगानप्रियो गर्जो गीतगीर्वाणपूर्वजः ॥ ८२ ॥
 gadyagānapriyo garjo gītagīrvāṇapūrvajah ॥ 82॥

गुह्याचाररतो गुह्यो गुह्यागमनिरूपितः ।
 guhyācārarato guhyo guhyāgamanirūpitah ।
 गुहाशयो गुडाब्धिस्थो गुरुगम्यो गुरुर्गुरुः ॥ ८३ ॥
 guhāśayo guḍābdhistho gurugamyo gururguruḥ ॥ 83॥

घण्टाघर्घरिकामाली घटकुम्भो घटोदरः ।
 ghaṇṭāghargharikāmālī ghaṭakumbho ghaṭodaraḥ ।
 डंकारवाच्यो डंकारो डंकाराकारशुण्डभृत् ॥ ८४ ॥
 ḫakāravācyo ḫakāro ḫakārākāraśuṇḍabhṛt ॥ 84॥

चण्डश्वरश्वरण्डी चण्डेशश्वरण्डविक्रमः ।
 caṇḍaścaṇḍeśvaraścaṇḍī caṇḍeśaścaṇḍavikramah ।
 चराचरपिता चिन्तामणिश्वर्वणलालसः ॥ ८५ ॥
 carācarapitā cintāmaṇiścarvaṇalālasah ॥ 85॥

छन्दरछन्दोद्भवरछन्दो दुर्लक्ष्यरछन्दविग्रहः ।
 chandaśchandodbhavaśchando durlakṣyaśchandavigrahaḥ ।
 जगद्योनिर्जगत्साक्षी जगदीशो जगन्मयः ॥ ८६ ॥
 jagadyonirjagatsākṣī jagadīśo jaganmayaḥ ॥ 86॥

जप्यो जपपरो जाप्यो जिह्वासिंहासनप्रभुः ।
 japyo japaparo jāpyo jihvāsimhāsanaprabhuḥ ।
 स्रवद्गण्डोल्लसद्धानझङ्कारिभ्रमराकुलः ॥ ८७ ॥
 sravadgaṇḍollasaddhānajhaṅkāribhramarākulah ॥ 87॥

टङ्कारस्फारसंरावष्टङ्कारमणिनूपुरः ।
 ṭaṅkārasphārasamṛāvaṣṭaṅkāramāṇinūpuraḥ ।
 ठद्वयीपल्लवान्तस्थसर्वमन्त्रेषु सिद्धिदः ॥ ८८ ॥
 ṭhadvayīpallavāntasthasarvamantreṣu siddhidah ॥ 88॥

डिण्डमुण्डो डाकिनीशो डामरो डिण्डमप्रियः ।
 ḍiṇḍimunḍo ḍākinīśo ḍāmaro ḍiṇḍimapriyah ।
 ढक्कानिनादमुदितो ढौङ्को ढुण्डविनायकः ॥ ८९ ॥
 ḍhakkāninādamudito ḍhauṅko ḍhunḍhivināyakah ॥ 89॥

तत्त्वानां प्रकृतिस्तत्त्वं तत्त्वंपदनिरूपितः ।

tattvānām prakṛtistattvam tattvampadanirūpitah ।

तारकान्तरसंस्थानस्तारकस्तारकान्तकः ॥ ९० ॥

tārakāntarasamsthānastārakastārakāntakah ॥ 90॥

स्थाणुः स्थाणुप्रियः स्थाता स्थावरं जङ्घमं जगत् ।

sthāṇuh sthāṇupriyah sthātā sthāvaram jaṅgamam jagat ।

दक्षयज्ञप्रमथनो दाता दानं दमो दया ॥ ९१ ॥

dakṣayajñapramathano dātā dānam damo dayā ॥ 91॥

दयावान्दिव्यविभवो दण्डभृदण्डनायकः ।

dayāvāndivyavibhavo daṇḍabhṛddāṇḍanāyakah ।

दन्तप्रभिन्नाभ्रमालो दैत्यवारणदारणः ॥ ९२ ॥

dantaprabhinnābhramālo daityavāraṇadāraṇah ॥ 92॥

दंष्ट्रालभ्रद्वीपघटो देवार्थनृगजाकृतिः ।

daṁśṭrālagnadvīpaghaṭo devārthanṛgajākṛtiḥ ।

धनं धनपतेर्बन्धुर्धनदो धरणीधरः ॥ ९३ ॥

dhanam dhanapaterbandhurdhanado dharaṇīdharah ॥ 93॥

ध्यानैकप्रकटो ध्येयो ध्यानं ध्यानपरायणः ।

dhyānaikaprakaṭo dhyeyo dhyānam dhyānaparāyaṇah ।

ध्वनिप्रकृतिचीत्कारो ब्रह्माण्डावलिमेखलः ॥ ९४ ॥

dhvaniprakṛticītkāro brahmāṇḍāvalimekhalaḥ ॥ 94॥

नन्द्यो नन्दिप्रियो नादो नादमध्यप्रतिष्ठितः ।
 nandyo nandipriyo nādo nādamadhyapratiṣṭhitah ।
निष्कलो निर्मलो नित्यो नित्यानित्यो निरामयः ॥ ९५ ॥
 niṣkalo nirmalo nityo nityānityo nirāmayaḥ ॥ 95॥

परं व्योम परं धाम परमात्मा परं पदम् ॥ ९६ ॥
 param vyoma param dhāma paramātmā param padam ॥ 96॥

परात्परः पशुपतिः पशुपाशविमोचनः ।
 parātparah paśupatiḥ paśupāśavimocanah ।
पूर्णानन्दः परानन्दः पुराणपुरुषोत्तमः ॥ ९७ ॥
 pūrṇānandaḥ parānandaḥ purāṇapuruṣottamaḥ ॥ 97॥

पद्मप्रसन्नवदनः प्रणताज्ञाननाशनः ।
 padmaprasannavadanaḥ praṇatājñānanāśanaḥ ।
प्रमाणप्रत्ययातीतः प्रणतार्त्तिनिवारणः ॥ ९८ ॥
 pramāṇapratyayātītaḥ praṇatārttinivāraṇaḥ ॥ 98॥

फणिहस्तः फणिपतिः फूत्कारः फणितप्रियः ।
 phaṇihastah phaṇipatiḥ phūtkārah phaṇitapriyah ।
बाणार्चिताङ्गिंघ्रयुगलो बालकेलिकुतूहली ।
 bāṇārcitāṅghriyugalo bālakelikutūhalī ।
ब्रह्म ब्रह्मार्चितपदो ब्रह्मचारी बृहस्पतिः ॥ ९९ ॥
 brahma brahmārcitapado brahmacārī bṛhaspatih ॥ 99॥

बृहत्तमो ब्रह्मपरो ब्रह्मण्यो ब्रह्मवित्प्रियः ।

bṛhattamo brahmaparo brahmaṇyo brahmavitpriyah ।

बृहन्नादाग्रयचीत्कारो ब्रह्माण्डावलिमेरवलः ॥ १०० ॥

bṛhannādāgryacītkāro brahmāṇḍāvalimekhalaḥ ॥ 100॥

भ्रूक्षेपदत्तलक्ष्मीको भग्नो भद्रो भयापहः ।

bhrūkṣepadattalakṣmīko bhargo bhadro bhayāpahaḥ ।

भगवान् भक्तिसुलभो भूतिदो भूतिभूषणः ॥ १०१ ॥

bhagavān bhaktisulabho bhūtido bhūtibhūṣaṇaḥ ॥ 101॥

भव्यो भूतालयो भोगदाता भ्रूमध्यगोचरः ।

bhavyo bhūtālayo bhogadātā bhrūmadhyagocaraḥ ।

मन्त्रो मन्त्रपतिर्मन्त्री मदमत्तो मनो मयः ॥ १०२ ॥

mantra mantrapatirmantrī madamatto mano mayaḥ ॥ 102॥

मेरेखलाहीश्वरो मन्दगतिर्मन्दनिभेक्षणः ।

mekhalāhīśvaro mandagatirmandanibhekṣaṇaḥ ।

महाबलो महावीर्यो महाप्राणो महामनाः ॥ १०३ ॥

mahābalo mahāvīryo mahāprāṇo mahāmanāḥ ॥ 103॥

यज्ञो यज्ञपतिर्यज्ञगोप्ता यज्ञफलप्रदः ।

yajño yajñapatiryajñagoptā yajñaphalapradah ।

यशस्करो योगगम्यो याज्ञिको याजकप्रियः ॥ १०४ ॥

yaśaskaro yogagamyo yājñiko yājakapriyah ॥ 104॥

रसो रसप्रियो रस्यो रञ्जको रावणार्चितः ।

raso rasapriyo rasyo rañjako rāvaṇārcitah ।

राज्यरक्षाकरो रत्नगर्भो राज्यसुखप्रदः ॥ १०५ ॥

rājyarakṣākaro ratnagarbho rājyasukhapradaḥ ॥ 105॥

लक्षो लक्षपतिर्लक्ष्यो लयस्थो लङ्घुकप्रियः ।

lakṣo lakṣapatirlakṣyo layastho laḍḍukapriyah ।

लासप्रियो लास्यपरो लभकृल्लोकविश्रुतः ॥ १०६ ॥

lāsapriyo lāsyaparo lābhakṛllokaviśrutaḥ ॥ 106॥

वरेण्यो वह्निवदनो वन्द्यो वेदान्तगोचरः ।

vareṇyo vahnivadano vandyo vedāntagocarah ।

विकर्ता विश्वतश्वक्षुर्विधाता विश्वतोमुखः ॥ १०७ ॥

vikartā viśvataścakṣurvidhātā viśvatomukhaḥ ॥ 107॥

वामदेवो विश्वनेता वज्रिवज्रनिवारणः ।

vāmadevo viśvanetā vajrivajranivāraṇah ।

विवस्वद्वन्धनो विश्वाधारो विश्वेश्वरो विभुः ॥ १०८ ॥

vivasvadbandhano viśvādhāro viśveśvaro vibhuḥ ॥ 108॥

शब्दब्रह्म शमप्राप्यः शम्भुशक्तिगणेश्वरः ।

śabdabrahma śamaprāpyah śambhuśaktigaṇeśvaraḥ ।

शास्ता शिखाग्रनिलयः शरण्यः शम्बरेश्वरः ॥ १०९ ॥

śāstā śikhāgranilayah śaraṇyah śambareśvaraḥ ॥ 109॥

षडृतुकुसुमस्त्रग्वी षडाधारः षडक्षरः ।
 ṣadṛtukusumasragvī ṣadādhāraḥ ṣadakṣaraḥ ।
 संसारवैद्यः सर्वज्ञः सर्वभेषजभेषजम् ॥ ११० ॥
 saṁsāravaidyaḥ sarvajñāḥ sarvabheṣajabheṣajam ॥ 110॥

सृष्टिस्थितिलयक्रीडः सुरकुञ्जरभेदकः ।
 sṛṣṭisthitilayakrīḍaḥ surakuñjarabhedakaḥ ।
 सिन्दूरितमहाकुम्भः सदसद्भक्तिदायकः ॥ १११ ॥
 sindūritamahākumbhaḥ sadasadbhaktidāyakaḥ ॥ 111॥

साक्षी समुद्रमथनः स्वयंवैद्यः स्वदक्षिणः ।
 sākṣī samudramathanaḥ svayaṁvedyaḥ svadakṣiṇaḥ ।
 स्वतन्त्रः सत्यसंकल्पः सामगानरतः सुखी ॥ ११२ ॥
 svatantraḥ satyasaṅkalpaḥ sāmagānarataḥ sukhī ॥ 112॥

हंसो हस्तिपिशाचीशो हवनं हव्यकव्यभुक् ।
 haṁso hastipiśāciśo havanam havyakavyabhuk ।
 हव्यं हुतप्रियो हृष्टो हृल्लेखामन्त्रमध्यगः ॥ ११३ ॥
 havyam hutapriyo hr̥ṣṭo hr̥llekhāmantramadhyagaḥ ॥ 113॥

क्षेत्राधिपः क्षमाभर्ता क्षमाक्षमपरायणः ।
 kṣetrādhipaḥ kṣamābhartā kṣamākṣamaparāyaṇaḥ ।
 क्षिप्रक्षेमकरः क्षेमानन्दः क्षोणीसुरद्रुमः ॥ ११४ ॥
 kṣiprakṣemakaraḥ kṣemānandaḥ kṣonīsuradrumaḥ ॥ 114॥

धर्मप्रदोऽर्थदः कामदाता सौभाग्यवर्धनः ।

dharmaprado'rthadaḥ kāmadātā saubhāgyavardhanaḥ ।

विद्याप्रदो विभवदो भुक्तिमुक्तिफलप्रदः ॥ ११५ ॥

vidyāprado vibhavado bhuktimuktiphalapradah ॥ 115॥

आभिरूप्यकरो वीरश्रीप्रदो विजयप्रदः ।

ābhirūpyakaro vīraśrīprado vijayapradaḥ ।

सर्ववश्यकरो गर्भदोषहा पुत्रपौत्रदः ॥ ११६ ॥

sarvavaśyakaro garbhadoṣahā putrapautradaḥ ॥ 116॥

मेधादः कीर्तिदः शोकहारी दौर्भाग्यनाशनः ।

medhādaḥ kīrtidaḥ śokahārī daurbhāgyanāśanaḥ ।

प्रतिवादिमुखस्तम्भो रुष्टचित्तप्रसादनः ॥ ११७ ॥

prativādimukhastambho ruṣṭacittaprasādanaḥ ॥ 117॥

पराभिचारशमनो दुःखहा बन्धमोक्षदः ।

parābhicāraśamano duḥkhahā bandhamokṣadaḥ ।

लवस्त्रुटिः कला काष्ठा निमेषस्तपरक्षणः ॥ ११८ ॥

lavastruṭih kalā kāṣṭhā nimeṣastatparakṣaṇaḥ ॥ 118॥

घटी मुहूर्तः प्रहरो दिवा नक्तमहर्निशम् ।

ghaṭī muhūrtaḥ praharo divā naktamaharniśam ।

पक्षो मासत्वयनाब्दयुगं कल्पो महालयः ॥ ११९ ॥

pakṣo māsatrvayanābdayugam kalpo mahālayaḥ ॥ 119॥

राशिस्तारा तिथिर्योगे वारः करणमंशकम् ।
 rāśistārā tithiryogo vāraḥ karaṇamamśakam ।
लग्नं होरा कालचक्रं मेरुः सप्तर्षयो ध्रुवः ॥ १२० ॥
 lagnam horā kālacakraṁ meruḥ saptarṣayo dhruvaḥ ॥ 120॥

राहुर्मन्दः कविर्जीवो बुधो भौमः शशी रविः ।
 rāhurmandah kavirjīvo budho bhaumah śaśī raviḥ ।
कालः सृष्टिः स्थितिर्विश्वं स्थावरं जग्नमं जगत् ॥ १२१ ॥
 kālah srṣṭih sthitirviśvam sthāvaram jaṅgamam jagat ॥ 121॥

भूरापोऽग्निर्मरुद्योमाहंकृतिः प्रकृतिः पुमान् ।
 bhūrāpo'gnirmarudvyomāhaṅkṛtiḥ prakṛtiḥ pumān ।
ब्रह्मा विष्णुः शिवो रुद्र ईशाः शक्तिः सदाशिवः ॥ १२२ ॥
 brahmā viṣṇuh śivo rudra īśaḥ śaktih sadāśivah ॥ 122॥

त्रिदशाः पितरः सिद्धा यक्षा रक्षांसि किन्नराः ।
 tridaśāḥ pitarah siddhā yakṣā rakṣāṁsi kinnarāḥ ।
सिद्धविद्याधरा भूता मनुष्याः पशवः खगाः ॥ १२३ ॥
 siddhavidyādharaḥ bhūtā manusyāḥ paśavaḥ khagāḥ ॥ 123॥

समुद्राः सरितः शैला भूतं भव्यं भवोद्भवः ।
 samudrāḥ saritaḥ śailā bhūtam bhavyam bhavodbhavaḥ ।
सांख्यं पातञ्जलं योगं पुराणानि श्रुतिः स्मृतिः ॥ १२४ ॥
 sāṅkhyam pātañjalam yogam purāṇāni śrutih smṛtiḥ ॥ 124॥

वेदाङ्गानि सदाचारो मीमांसा न्यायविस्तरः ।

vedāṅgāni sadācāro mīmāṃsā nyāyavistaraḥ ।

आयुर्वेदो धनुर्वेदो गान्धर्वं काव्यनाटकम् ॥ १२५ ॥

āyurvedo dhanurvedo gāndharvam kāvyanāṭakam ॥ 125॥

वैखानसं भागवतं मानुषं पाञ्चरात्रकम् ।

vaikhānasam bhāgavatam mānuṣam pāñcarātrakam ।

शैवं पाशुपतं कालामुखंभैरवशासनम् ॥ १२६ ॥

śaivam pāśupatam kālāmukhambhairavaśāsanam ॥ 126॥

शाक्तं वैनायकं सौरं जैनमार्हतसंहिता ।

sāktam vaināyakam sauram jainamārhatasamhitā ।

सदसद्व्यक्तमव्यक्तं सचेतनमचेतनम् ॥ १२७ ॥

sadasadvyaktamavyaktam sacetanamacetanam ॥ 127॥

बन्धो मोक्षः सुखं भोगो योगः सत्यमणुर्महान् ।

bandho mokṣah sukham bhogo yogah satyamaṇurmahān ।

स्वस्ति हुंफट् स्वधा स्वाहा श्रौषड् वौषड् वषण् नमः ॥ १२८ ॥

svasti humphaṭ svadhā svāhā śrauṣaḍ vauṣaḍ vaṣaṇ namaḥ ॥ 128॥

ज्ञानं विज्ञानमानन्दो बोधः संवित्समोऽसमः ।

jñānam vijñānamānando bodhaḥ samvitsamo'samaḥ ।

एक एकाक्षराधार एकाक्षरपरायणः ॥ १२९ ॥

eka ekākṣarādhāra ekākṣaraparāyaṇah ॥ 129॥

एकाग्रधीरेकवीर एकोऽनेकस्वरूपधृक् ।

ekāgradhīrekavīra eko'nekasvarūpadhṛk ।

द्विरूपो द्विभुजो द्वक्षो द्विरदो द्वीपरक्षकः ॥ १३० ॥

dvirūpo dvibhujo dvyakṣo dvirado dvīparakṣakah ॥ 130॥

द्वैमातुरो द्विवदनो द्वन्द्वहीनो द्वयातिगः ।

dvaimāturo dvivadano dvandvahīno dvayātigah ।

त्रिधामा त्रिकरस्त्रेता त्रिवर्गफलदायकः ॥ १३१ ॥

tridhāmā trikarastretā trivargaphaladāyakah ॥ 131॥

त्रिगुणात्मा त्रिलोकादिस्त्रिशक्तीशस्त्रिलोचनः ।

triguṇātmā trilokādistriśaktīśastrilocanah ।

चतुर्विंधवचोवृत्तिपरिवृत्तिप्रवर्तकः ॥ १३२ ॥

caturvidhavacovṛttiparivṛttipravartakah ॥ 132॥

चतुर्बाहुश्चतुर्दन्तश्चतुरात्मा चतुर्भुजः ।

caturbāhuścaturdantaścaturātmā caturbhujah ।

चतुर्विंधोपायमयश्चतुर्वर्णश्रमाश्रयः ।

caturvidhopāyamayaścaturvarṇāśramāśrayah ।

चतुर्थीपूजनप्रीतश्चतुर्थीतिथिसम्भवः ॥ १३३ ॥

caturthīpūjanaprītaścaturthītitthisambhavaḥ ॥ 133॥

पञ्चाक्षरात्मा पञ्चात्मा पञ्चास्यः पञ्चकृत्तमः ॥ १३४ ॥

pañcākṣarātmā pañcātmā pañcāsyah pañcakṛttamah ॥ 134॥

पञ्चाधारः पञ्चवर्णः पञ्चाक्षरपरायणः ।
 pañcādhārah pañcavarṇah pañcākṣaraparāyaṇah ।
 पञ्चतालः पञ्चकरः पञ्चप्रणवमातृकः ॥ १३५ ॥
 pañcatālah pañcakaraḥ pañcapraṇavamātṛkah ॥ 135॥

पञ्चब्रह्ममयस्फूर्तिः पञ्चावरणवारितः ।
 pañcabrahmamayasphūrtih pañcāvaraṇavāritaḥ ।
 पञ्चभक्षप्रियः पञ्चबाणः पञ्चशिखात्मकः ॥ १३६ ॥
 pañcabhakṣapriyah pañcabāṇah pañcaśikhātmakah ॥ 136॥

षट्कोणपीठः षट्चक्रधामा षड्ग्रन्थिभेदकः ।
 ṣaṭkoṇapīṭhaḥ ṣaṭcakradhāmā ṣaḍgranthibhedakah ।
 षड्ङ्घवान्तविध्वंसी षड्ङ्गुलमहाहृदः ॥ १३७ ॥
 ṣaḍaṅgadhvāntavidhvamsī ṣaḍaṅgulamahāhradaḥ ॥ 137॥

षण्मुखः षण्मुखब्राता षट्शक्तिपरिवारितः ।
 ṣaṇmukhah ṣaṇmukhabhrātā ṣaṭśaktiparivāritaḥ ।
 षड्वैरिवर्गविध्वंसी षड्गुर्मिभयभञ्जनः ॥ १३८ ॥
 ṣaḍvairivargavidhvamsī ṣaḍūrmibhayabhañjanaḥ ॥ 138॥

षट्कर्कदूरः षट्कर्मा षड्गुणः षड्साश्रयः ।
 ṣaṭtarkadūrah ṣaṭkarmā ṣaḍguṇah ṣaḍrasāśrayaḥ ।
 सप्तपातालचरणः सप्तद्वीपोरुमण्डलः ॥ १३९ ॥
 saptapātālacaraṇah saptadvīporumaṇḍalaḥ ॥ 139॥

सप्तस्वलोकमुकुटः सप्तसमिवरप्रदः ।
 saptasvarlokamukutah saptasaptivarapradah ।
 सप्ताङ्गराज्यसुखदः सप्तर्षिगणवन्दितः ॥ १४० ॥
 saptāṅgarājyasukhadah saptarsigaṇavanditah ॥ 140॥

सप्तच्छन्दोनिधिः सप्तहोत्रः सप्तस्वराश्रयः ।
 saptacchandonidhiḥ saptahotraḥ saptasvarāśrayaḥ ।
 सप्ताब्धिकेलिकासारः सप्तमातृनिषेवितः ॥ १४१ ॥
 saptābdhikelikāsārah saptamātṛniṣevitah ॥ 141॥

सप्तच्छन्दो मोदमदः सप्तच्छन्दो मखप्रभुः ।
 saptacchando modamadaḥ saptacchando makhaprabhuḥ ।
 अष्टमूर्तिर्ध्येयमूर्तिरष्टप्रकृतिकारणम् ॥ १४२ ॥
 aṣṭamūrtirdhyeyamūrtiraṣṭaprakṛtitikāraṇam ॥ 142॥

अष्टाङ्गयोगफलभृदष्टपत्राम्बुजासनः ।
 aṣṭāṅgayogaphalabhr̥daṣṭapatrāmbujāsanah ।
 अष्टशक्तिसमानश्रीरष्टश्वर्यप्रवर्धनः ॥ १४३ ॥
 aṣṭaśaktisamānaśrīraṣṭaiśvaryapravardhanaḥ ॥ 143॥

अष्टपीठोपपीठश्रीरष्टमातृसमावृतः ।
 aṣṭapiṭhopapīṭhaśrīraṣṭamāṭrsamāvṛtaḥ ।
 अष्टभैरवसेव्योऽष्टवसुवन्द्योऽष्टमूर्तिभृत् ॥ १४४ ॥
 aṣṭabhairavasevyo'ṣṭavasuvandyo'ṣṭamūrtibhṛt ॥ 144॥

अष्टचक्रस्फुरन्मूर्तिरष्टदव्यहविःप्रियः ।

aṣṭacakrasphuranmūrtiraṣṭadravyahavihpriyah ।

अष्टश्रीरष्टसामश्रीरष्टैश्वर्यप्रदायकः ।

aṣṭaśrīraṣṭasāmaśrīraṣṭaiśvaryapradāyakaḥ ।

नवनागासनाध्यासी नवनिध्यनुशासितः ॥ १४५ ॥

navanāgāsanādhyāsī navanidhyanuśāsitah ॥ 145॥

नवद्वारपुरावृत्तो नवद्वारनिकेतनः ।

navadvārapurāvṛtto navadvāraniketanah ।

नवनाथमहानाथो नवनागविभूषितः ॥ १४६ ॥

navanāthamahānātho navanāgavibhūṣitah ॥ 146॥

नवनारायणस्तुल्यो नवदुर्गानिषेवितः ।

navanārāyaṇastulyo navadurgāniṣevitah ।

नवरत्नविचित्राङ्गो नवशक्तिशिरोद्धृतः ॥ १४७ ॥

navaratnavicitrāṅgo navaśaktiśiroddhṛtaḥ ॥ 147॥

दशात्मको दशभुजो दशदिक्पतिवन्दितः ।

daśātmako daśabhujo daśadikpativanditaḥ ।

दशाध्यायो दशप्राणो दशेन्द्रियनियामकः ॥ १४८ ॥

daśādhyāyo daśaprāṇo daśendriyaniyāmakah ॥ 148॥

दशाक्षरमहामन्त्रो दशाशाव्यापिविग्रहः ।

daśākṣaramahāmantro daśāśāvyāpivigrahaḥ ।

एकादशमहारुद्रैःस्तुतश्चैकादशाक्षरः ॥ १४९ ॥

ekādaśamahārudraiḥstutaścaikādaśākṣaraḥ ॥ 149॥

द्वादशद्विदशाष्टादिदोर्दण्डास्त्रनिकेतनः ।

dvādaśadvidaśāṣṭādīdordordaṇḍāstraniketanaḥ ।

त्रयोदशभिदाभिन्नो विश्वेदेवाधिदैवतम् ॥ १५० ॥

trayodaśabhidābhino viśvedevādhidaivatam ॥ 150॥

चतुर्दशोन्द्रवरदश्चतुर्दशमनुप्रभुः ।

caturdaśendravaradaścaturdaśamanuprabhuḥ ।

चतुर्दशाध्यविद्याद्यश्चतुर्दशजगत्पतिः ॥ १५१ ॥

caturdaśādyavidyāḍhyaścaturdaśajagatpatih ॥ 151॥

सामपञ्चदशः पञ्चदशीशीतांशुनिर्मलः ।

sāmapañcadaśaḥ pañcadaśīśītāṁśunirmalaḥ ।

तिथिपञ्चदशाकारस्तथा पञ्चदशार्चितः ॥ १५२ ॥

tithipañcadasākārastithyā pañcadasārcitaḥ ॥ 152॥

षोडशाधारनिलयः षोडशस्वरमातृकः ।

ṣoḍaśādhāranilayaḥ ṣoḍaśasvaramātṛkaḥ ।

षोडशान्तपदावासः षोडशोन्दुकलात्मकः ॥ १५३ ॥

ṣoḍaśāntapadāvāsaḥ ṣoḍaśendukalātmakaḥ ॥ 153॥

कलासप्तदशी सप्तदशसप्तदशाक्षरः ।

kalāsaptadaśī saptadaśasaptadaśākṣaraḥ ।

अष्टादशद्वीपपतिरष्टादशपुराणकृत् ॥ १५४ ॥

asṭādaśadvīpapatirasiṣṭādaśapurāṇakṛt ॥ 154॥

अष्टादशौषधीसृष्टिरष्टादशविधिः स्मृतः ।

asṭādaśauṣadhiṣṭiraṣṭādaśavidhiḥ smṛtaḥ ।

अष्टादशलिपिव्यष्टिसमिज्ञानकोविदः ॥ १५५ ॥

asṭādaśalipivyaṣṭisamaṣṭijñānakovidah ॥ 155॥

अष्टादशान्नसम्पत्तिरष्टादशविजातिकृत् ।

asṭādaśānnasampattiraṣṭādaśavijātikṛt ।

एकविंशः पुमानेकविंशत्यञ्जुलिपल्लवः ॥ १५६ ॥

ekavimśāḥ pumānekavimśatyaṅgulipallavaḥ ॥ 156॥

चतुर्विंशतितत्त्वात्मा पञ्चविंशाख्यपूरुषः ।

caturvimśatitattvātmā pañcavimśākhyapūruṣaḥ ।

सप्तविंशतितारेशः सप्तविंशतियोगकृत् ॥ १५७ ॥

saptavimśatitāreśaḥ saptavimśatiyogakṛt ॥ 157॥

द्वात्रिंशद्वैरवाधीशश्वतुस्त्रिंशन्महाहृदः ।

dvātrimśadbhairavādhīśaścatustrimśanmahāhradaḥ ।

षट्त्रिंशततत्त्वसंभूतिरष्टत्रिंशत्कलात्मकः ॥ १५८ ॥

ṣaṭtrimśattattvasambhūtiraṣṭatrimśatkalātmakaḥ ॥ 158॥

पञ्चाशद्विष्णुशक्तीशः पञ्चाशन्मातृकालयः ।
 pañcāśadviṣṇuśaktīśah pañcāśanmātṛkālayah ।
 द्विपञ्चाशद्वपुःश्रेणीत्रिषष्ठ्यक्षरसंश्रयः ।
 dvipañcāśadvapuhśrenītriṣṭyakṣarasamśrayah ।
 पञ्चाशदक्षरश्रेणीपञ्चाशद्रुद्रविग्रहः ॥ १५९ ॥
 pañcāśadakṣaraśrenīpañcāśadrudravigrahaḥ ॥ 159॥

चतुःषष्टिमहासिद्धियोगिनीवृन्दवन्दितः ।
 catuhṣaṣṭimahāsiddhiyoginīvṛndavanditaḥ ।
 नमदेकोनपञ्चाशन्मरुद्वर्गनिर्गलः ॥ १६० ॥
 namadekonapañcāśanmarudvarganirgalaḥ ॥ 160॥

चतुःषष्ट्यर्थनिर्णेता चतुःषष्टिकलानिधिः ।
 catuhṣaṣṭyarthanirṇetā catuhṣaṣṭikalānidhiḥ ।
 अष्टषष्टिमहातीर्थक्षेत्रभैरववन्दितः ॥ १६१ ॥
 aṣṭaṣaṣṭimahātīrthakṣetrabhairavavanditaḥ ॥ 161॥

चतुर्नवतिमन्त्रात्मा षण्णवत्यधिकप्रभुः ।
 caturnavatimantrātmā ṣaṇṇavatyadhikaprabhuh ।
 शतानन्दः शतधृतिः शतपत्रायतेक्षणः ॥ १६२ ॥
 śatānandah śatadhṛtiḥ śatapatrāyatēkṣṇah ॥ 162॥

शतानीकः शतमखः शतधारावरायुधः ।
śatānīkaḥ śatamakhaḥ śatadhārāvarāyudhaḥ ।
सहस्रपत्रनिलयः सहस्रफणिभूषणः ॥ १६३ ॥
sahasrapatranilayah sahasraphaṇibhūṣaṇah ॥ 163॥

सहस्रशीर्षा पुरुषः सहस्राक्षः सहस्रपात् ।
sahasraśīrṣā puruṣaḥ sahasrākṣaḥ sahasrapāt ।
सहस्रनामसंस्तुत्यः सहस्राक्षबलापहः ॥ १६४ ॥
sahasranāmasaṁstutyaḥ sahasrākṣabalaṁpahaḥ ॥ 164॥

दशसाहस्रफणिभृत्फणिराजकृतासनः ।
daśasāhasraphaṇibhṛtpaṇirājakṛtāsanaḥ ।
अष्टाशीतिसहस्राद्यमहर्षिस्तोत्रपाठितः ॥ १६५ ॥
aṣṭāśītiṁsaḥasrādyamaharṣiṣtōtrapāṭhitah ॥ 165॥

लक्षाधारः प्रियाधारो लक्षाधारमनोमयः ।
lakṣādhāraḥ priyādhāro lakṣādhāramanomayaḥ ।
चतुर्लक्षजप्रीतश्चतुर्लक्षप्रकाशकः ॥ १६६ ॥
caturlakṣajapaprītaścaturlakṣaprakāśakah ॥ 166॥

चतुरशीतिलक्षाणां जीवानां देहसंस्थितः ।
caturaśītilakṣāṇām jīvānām dehasaṁsthitaḥ ।
कोटिसूर्यप्रतीकाशः कोटिचन्द्रांशुनिर्मलः ॥ १६७ ॥
koṭisūryapratīkāśaḥ koṭicandrāṁśunirmalaḥ ॥ 167॥

शिवोद्भवाद्यष्टकोटिवैनायकधुरन्धरः ।
 śivodbhavādyoṣṭakoṭivaināyakadhurandharah ।
 सप्तकोटिमहामन्त्रमन्त्रितावयवद्युतिः ॥ १६८ ॥
 saptakoṭimahāmantramantritāvayavadyutiḥ ॥ 168॥

त्रयस्त्रिंशत्कोटिसुरश्रेणीप्रणतपादुकः ।
 trayastrīṁśatkoṭisuraśreṇīprāṇatapādukaḥ ।
 अनन्तदेवतासेव्यो ह्यनन्तशुभदायकः ॥ १६९ ॥
 anantadevatāsevyo hyanantaśubhadāyakah ॥ 169॥

अनन्तनामानन्तश्रीरनन्तोऽनन्तसौख्यदः ।
 anantanāmānantaśrīrananto'nantasaukhyadaḥ ।
 अनन्तशक्तिसहितो ह्यनन्तमुनिसंस्तुतः ॥ १७० ॥
 anantaśaktisahito hyanantamunisaṁstutah ॥ 170॥



इति वैनायकं नाम्नां सहस्रमिदमीरितम् ।

iti vaināyakam nāmnām sahasramidamīritam ।

इदं ब्राह्मे मुहूर्ते यः पठति प्रत्यहं नरः ॥ १७१ ॥

idam brāhme muhūrte yaḥ paṭhati pratyaham naraḥ ॥ 171॥

करस्थं तस्य सकलमैहिकामुष्मिकं सुखम् ।

karastham tasya sakalamaihikāmuṣmikam sukham ।

आयुरारोग्यमैश्वर्यं धैर्यं शौर्यं बलं यशः ॥ १७२ ॥

āyurārogyamaiśvaryam dhairyam śauryam balam yaśah ॥ 172॥

मेधा प्रज्ञा धृतिः कान्तिः सौभाग्यमभिरूपता ।

medhā prajñā dhṛtiḥ kāntiḥ saubhāgyamabhirūpatā ।

सत्यं दया क्षमा शान्तिर्दाक्षिण्यं धर्मशीलता ॥ १७३ ॥

satyam dayā kṣamā sāntirdākṣiṇyam dharmaśīlatā ॥ 173॥

जगत्संवननं विश्वसंवादो वेदपाटवम् ।

jagatsamvananam viśvasamvādo vedapāṭavam ।

सभापाण्डित्यमौदार्यं गाम्भीर्यं ब्रह्मवर्चसम् ॥ १७४ ॥

sabhāpāṇḍityamaudāryam gāmbhīryam brahmavarcasam ॥ 174॥

ओजस्तेजः कुलं शीलं प्रतापो वीर्यमार्यता ।

ojastejaḥ kulam śīlam pratāpo vīryamāryatā ।

ज्ञानं विज्ञानमास्तिक्यं स्थैर्यं विश्वासता तथा ॥ १७५ ॥

jñānam vijñānamāstikyam sthairyam viśvāsatā tathā ॥ 175॥

धनधान्यादिवृद्धिश्च सकृदस्य जपाद्भवेत् ।

dhanadhānyādivṛddhiśca sakṛdasya japādbhavet ।

वश्यं चतुर्विंधं विश्वं जपादस्य प्रजायते ॥ १७६ ॥

vaśyam caturvidham viśvam japādasya prajāyate ॥ 176॥

राज्ञो राजकलत्रस्य राजपुत्रस्य मन्त्रिणः ।

rājño rājakalatrasya rājaputrasya mantriṇah ।

जप्यते यस्य वश्यार्थे स दासस्तस्य जायते ॥ १७७ ॥

japyate yasya vaśyārthe sa dāsastasya jāyate ॥ 177॥

धर्मार्थकाममोक्षाणामनायासेन साधनम् ।

dharmārthakāmamokṣānāmanāyāsenā sādhanam ।

शाकिनीडाकिनीरक्षोयक्षग्रहभयापहम् ॥ १७८ ॥

śākinīḍākinīrakṣoyakṣagrahabhayāpaham ॥ 178॥

साम्राज्यसुखदं सर्वसप्तमदमर्दनम् ।

sāmrājyasukhadam̄ sarvasapatnamadamaradanam ।

समस्तकलहृष्वंसि दग्धबीजप्ररोहणम् ॥ १७९ ॥

samastakalahadhvam̄si dagdhabījaprarohaṇam ॥ 179॥

दुःस्वप्नशामनं क्रुद्धस्वामिचित्तप्रसादनम् ।

duḥsvapnaśamanam kruddhasvāmicittaprasādanam ।

षड्वर्गाष्टमहासिद्धित्रिकालज्ञानकारणम् ॥ १८० ॥

ṣaḍvargāṣṭamahāsiddhitrikālajñānakāraṇam ॥ 180॥

परकृत्यप्रशमनं परचक्रप्रमर्दनम् ।

parakṛtyapraśamanam paracakrapramardanam ।

संग्राममार्गे सवेषामिदमेकं जयावहम् ॥ १८१ ॥

saṅgrāmamārge saveṣāmidamekam jayāvaham ॥ 181॥

सर्ववन्ध्यत्वदोषघ्नं गर्भरक्षैककारणम् ।

sarvavandhyatvadoṣaghnam garbharakṣaikakāraṇam ।

पठ्यते प्रत्यहं यत्र स्तोत्रं गणपतेरिदम् ॥ १८२ ॥

paṭhyate pratyaham yatra stotram gaṇapateridam ॥ 182॥

देशे तत्र न दुर्भिक्षमीतयो दुरितानि च ।

deśe tatra na durbhikṣamītayo duritāni ca ।

न तद्गेहं जहाति श्रीर्यत्रायं जप्यते स्तवः ॥ १८३ ॥

na tadgeham jahāti śrīryatrāyam japyate stavaḥ ॥ 183॥

क्षयकुष्ठप्रमेहार्शभगन्दरविषूचिकाः ।

kṣayakuṣṭhapramehārśabhadaravaviṣūcikāḥ ।

गुल्मं प्लीहानमशमानमतिसारं महोदरम् ॥ १८४ ॥

gulmaṁ plīhānamashamānamatisāram mahodaram ॥ 184॥

कासं श्वासमुदावर्तं शूलं शोफामयोदरम् ।

kāsam śvāsamudāvartam śūlam śophāmayodaram ।

शिरोरोगं वमिं हिक्कां गण्डमालामरोचकम् ॥ १८५ ॥

śirorogam vamim hikkām gaṇḍamālāmarocakam ॥ 185॥

वातपित्तकफद्वन्द्वत्रिदोषजनितज्वरम् ।

vātapiṭṭakaphadvandvatridoṣajanitajvaram ।

आगन्तुविषमं शीतमुष्णं चैकाहिकादिकम् ॥ १८६ ॥

āgantuviṣamam śītamuṣṇam caikāhikādikam ॥ 186॥

इत्याद्युक्तमनुक्तं वा रोगदोषादिसम्भवम् ।

ityādyuktamanuktam vā rogadoṣādisambhavam ।

सर्वं प्रशामयत्याशु स्तोत्रस्यास्य सकृज्जपः ॥ १८७ ॥

sarvam praśamayatyāśu stotrasyāsyasakṛjjapah ॥ 187॥

प्राप्यतेऽस्य जपात्सिद्धिः स्त्रीशूद्रैः पतितैरपि ।

prāpyate'sya japātsiddhiḥ strīśūdrāiḥ patitairapi ।

सहस्रनाममन्त्रोऽयं जपितव्यः शुभास्तये ॥ १८८ ॥

sahasranāmamantrō'yam japitavyah śubhāptaye ॥ 188॥

महागणपतेः स्तोत्रं सकामः प्रजपन्निदम् ।

mahāgaṇapateḥ stotram sakāmaḥ prajapannidam ।

इच्छया सकलान् भोगानुपभुज्येह पार्थिवान् ॥ १८९ ॥

icchayā sakalān bhogānupabhujyeha pārthivān ॥ 189॥

मनोरथफलैर्दिव्यैव्योमयानैर्मनोरमैः ।

manorathaphalairdivyairvyomayānairmanoramaiḥ ।

चन्द्रेन्द्रभास्करोपेन्द्रब्रह्मशर्वादिसम्भसु ॥ १९० ॥

candrendrabhāskaropendrabrahmaśarvādmasu ॥ 190॥

कामरूपः कामगतिः कामदः कामदेश्वरः ।
 kāmarūpaḥ kāmagatih kāmadaḥ kāmadeśvaraḥ ।
 भुक्तवा यथेप्सितान्भोगानभीष्टैः सह बन्धुभिः ॥ १९१ ॥
 bhuktvā yathepsitānbhogānabhīṣṭaiḥ saha bandhubhiḥ ॥ 191॥

गणेशानुचरो भूत्वा गणो गणपतिप्रियः ।
 gaṇeśānucaro bhūtvā gaṇo gaṇapatipriyah ।
 नन्दीश्वरादिसानन्दैर्नीन्दितः सकलैर्गणीः ॥ १९२ ॥
 nandīśvarādisānandairnanditaḥ sakalairgaṇaiḥ ॥ 192॥

शिवाभ्यां कृपया पुत्रनिर्विशेषं च लालितः ।
 śivābhyaṁ kṛpayā putranirviśeṣam ca lālitaḥ ।
 शिवभक्तः पूर्णकामो गणेश्वरवरात्पुनः ॥ १९३ ॥
 śivabhaktah pūrṇakāmo gaṇeśvaravarātpunah ॥ 193॥

जातिस्मरो धर्मपरः सार्वभौमोऽभिजायते ।
 jātismaro dharmaparah sārvabhaumo'bhijāyate ।
 निष्कामस्तु जपन्नित्यं भक्त्या विघ्नेशतत्परः ॥ १९४ ॥
 niṣkāmastu japannityam bhaktyā vighneśatatparah ॥ 194॥

योगसिद्धिं परां प्राप्य ज्ञानवैराग्यसंयुतः ।
 yogasiddhim parām prāpya jñānavairāgyasaṁyutah ।
 निरन्तरे निराबाधे परमानन्दसंज्ञिते ॥ १९५ ॥
 nirantare nirābādhe paramānandasajñite ॥ 195॥

विश्वोत्तीर्णे परे पूर्णे पुनरावृत्तिवर्जिते ।

viśvottīrṇe pare pūrṇe punarāvṛttivarjite ।

लीनो वैनायके धाम्नि रमते नित्यनिवृते ॥ १९६ ॥

līno vaināyake dhāmni ramate nityanirvṛte ॥ 196॥

यो नामभिहुतैर्दर्त्तैः पूजयेदच्येन्नरः ।

yo nāmabhirhutairdattaiḥ pūjayedarcayeennaraḥ ।

राजानो वश्यतां यान्ति रिपवो यान्ति दासताम् ॥ १९७ ॥

rājāno vaśyatāṁ yānti ripavo yānti dāsatām ॥ 197॥

तस्य सिध्यन्ति मन्त्राणां दुर्लभाश्चेष्टसिद्धयः ।

tasya sidhyanti mantrāṇāṁ durlabhāśceṣṭasiddhayaḥ ।

मूलमन्त्रादपि स्तोत्रमिदं प्रियतमं मम ॥ १९८ ॥

mūlamantrādapi stotramidam priyatamam mama ॥ 198॥

नभस्ये मासि शुक्लायां चतुर्थ्यां मम जन्मनि ।

nabhasye māsi śuklāyāṁ caturthyāṁ mama janmani ।

दूर्वाभिनामभिः पूजां तर्पणं विधिवच्चरेत् ॥ १९९ ॥

dūrvābhīnāmabhiḥ pūjāṁ tarpaṇam vidhivaccaret ॥ 199॥

अष्टद्रव्यैर्विशेषेण कुर्याद्भक्तिसुसंयुतः ।

aṣṭadravyairviśeṣeṇa kuryādbhaktisusamyutaḥ ।

तस्येप्सितं धनं धान्यमैश्वर्यं विजयो यशः ॥ २०० ॥

tasyepsitam dhanam dhānyamaiśvaryam vijayo yaśah ॥ 200॥

भविष्यति न सन्देहः पुत्रपौत्रादिकं सुखम् ।
 bhaviṣyati na sandehaḥ putrapautrādikam̄ sukham ।
 इदं प्रजपितं स्तोत्रं पठितं श्रावितं श्रुतम् ॥ २०१ ॥
 idam̄ prajapitam̄ stotram̄ paṭhitam̄ śrāvitam̄ śrutam ॥ 201॥

व्याकृतं चर्चितं ध्यातं विमृष्टमभिवन्दितम् ।
 vyākṛtam̄ carcitam̄ dhyātam̄ vimṛṣṭamabhibanditam ।
 इहामुत्र च विश्वेषां विश्वैश्वर्यप्रदायकम् ॥ २०२ ॥
 ihāmutra ca viśveṣāṁ viśvaiśvaryapradāyakam ॥ 202॥

स्वच्छन्दचारिणाप्येष येन सन्धायते स्तवः ।
 svacchandacāriṇāpyesa yena sandhāryate stavaḥ ।
 स रक्षयते शिवोद्भूतैर्गणैरध्यष्टकोटिभिः ॥ २०३ ॥
 sa rakṣyate śivodbhūtairgaṇairadhyasṭakoṭibhiḥ ॥ 203॥

लिखितं पुस्तकस्तोत्रं मन्त्रभूतं प्रपूजयेत् ।
 likhitam̄ pustakastotram̄ mantrabhūtam̄ prapūjayet ।
 तत्र सर्वोत्तमा लक्ष्मीः सन्निधत्ते निरन्तरम् ॥ २०४ ॥
 tatra sarvottamā lakṣmīḥ sannidhatte nirantaram ॥ 204॥

दानैरशेषैरखिलैव्रतैश्च
 dānairaśeṣairakhilairvrataiśca
 तीर्थैरशेषैरखिलैर्मर्खैश्च ।
 tīrthaираśeṣairakhilairmakhaiśca ।

न तत्फलं विन्दति

na tatphalam vindati

यद्गणेशसहस्रनामस्मरणेन सद्यः ॥ २०५ ॥

yadgaṇeśasahasranāmasmaraṇena sadyah ॥ 205॥

एतन्नाम्नां सहस्रं पठति दिनमणौ प्रत्यहं

etannāmnāṁ sahasram paṭhati dinamaṇau pratyaham

प्रोज्जिहाने सायं मध्यन्दिने वा

projjihāne sāyam madhyandine vā

त्रिष्वणमथवा सन्ततं वा जनो यः ।

triṣavaṇamathavā santataṁ vā jano yaḥ ।

स स्यादैश्वर्यधुर्यः प्रभवति वचसां

sa syādaiśvaryadhuryah prabhavati vacasāṁ

कीर्तिमुच्चैस्तनोति दारिद्र्यं हन्ति विश्वं

kīrtimuccaistanoti dāridryam hanti viśvam

वशयति सुचिरं वर्धते पुत्रपौत्रैः ॥ २०६ ॥

vaśayati suciram vardhate putrapautraiḥ ॥ 206॥

अकिञ्चनोऽप्येकचित्तो नियतो नियतासनः ।

akiñcano'pyekacitto niyato niyatāsanaḥ ।

प्रजपंश्चतुरो मासान् गणेशार्चनतत्परः ॥ २०७ ॥

prajapamścavuro māsān gaṇeśārcanatatparah ॥ 207॥

दरिद्रतां समुन्मूल्य सप्तजन्मानुगामपि ।
 daridratāṁ samunmūlyya saptajanmānugāmapi ।
 लभते महतीं लक्ष्मीमित्याज्ञा पारमेश्वरी ॥ २०८ ॥
 labhate mahatīṁ lakṣmīmityājñā pārameśvarī ॥ 208॥

आयुष्यं वीतरोगं कुलमतिविमलं
 āyuṣyam vītarogam kulamativimalam
 सम्पदश्वार्तिनाशः कीर्तिर्नित्यावदाता भवति
 sampadaścārtināśah kīrtirnityāvadātā bhavati
 खलु नवा कान्तिरव्याजभव्या ।
 khalu navā kāntiravyājabhavyā ।
 पुत्राः सन्तः कलत्रं गुणवदभिमतं
 putrāḥ santah kalatram guṇavadabhimataṁ
 यद्यदन्यच्च तत्तन् नित्यं यः स्तोत्रमेतत्
 yadyadanyacca tattan nityam yaḥ stotrametat
 पठति गणपतेस्तस्य हस्ते समस्तम् ॥ २०९ ॥
 paṭhati gaṇapatestasya haste samastam ॥ 209॥

गणञ्जयो गणपतिर्हेरम्बो धरणीधरः ।
 gaṇañjayo gaṇapatirherambo dharaṇīdharaḥ ।
 महागणपतिर्बुद्धिप्रियः क्षिप्रप्रसादनः ॥ २१० ॥
 mahāgaṇapatirbuddhipriyah kṣipraprasādanaḥ ॥ 210॥

अमोघसिद्धिरमृतमन्त्रश्चिन्तामणिर्निधिः ।

amoghasiddhiramṛtamanaṭraścintāmaṇirnidhiḥ ।

सुमङ्गलो बीजमाशापूरको वरदः कलः ॥ २११ ॥

sumaṅgalo bījamāśāpūrako varadaḥ kalaḥ ॥ 211॥

काश्यपो नन्दनो वाचासिद्धो द्वुष्टिर्विनायकः ।

kāsyapo nandano vācāsiddho ḍhuṇḍhirvināyakaḥ ।

मोदकैरभिरत्रैकविंशत्या नामभिः पुमान् ॥ २१२ ॥

modakairebhiraṭraikavimśatyā nāmabhiḥ pumān ॥ 212॥

उपायनं ददेद्भक्त्या मत्प्रसादं चिकीर्षति ।

upāyanam dadedbhaktyā matprasādam cikīrṣati ।

वत्सरं विघ्नराजोऽस्य तथ्यमिष्टार्थसिद्धये ॥ २१३ ॥

vatsaram vighnarājo'sya tathyamiṣṭārthaśiddhaye ॥ 213॥

यः स्तौति मद्भूतमना ममाराधनतत्परः ।

yah stauti madbhūtamanā mamārādhanatatparah ।

स्तुतो नाम्ना सहस्रेण तेनाहं नात्र संशयः ॥ २१४ ॥

stuto nāmnā sahasreṇa tenāham nātra samśayah ॥ 214॥

नमो नमः सुरवरपूजिताङ्ग्रये नमो नमो

namo namaḥ suravarapūjitaṅgraye namo namo

निरुपममङ्गलात्मने ।

nirupamamaṅgalātmane ।

नमो नमो विपुलदयैकसिद्धये नमो नमः
 namo namo vipuladayaikasiddhaye namo namah
 करिकलभाननाय ते ॥ २१५ ॥
 karikalabhbhananāya te || 215||

किङ्किणीगणरचितचरणः
 kiṅkiṇīgaṇaracitacaraṇah
 प्रकटितगुरुमितचारुकरणः ।
 prakaṭitagurumitacārukaraṇah ।
 मदजललहरीकलितकपोलः
 madajalalaharīkalitakapolah
 शमयतु दुरितं गणपतिनाम्ना ॥ २१६ ॥
 śamayatu duritam gaṇapatināmnā || 216||

॥ इति श्रीगणेशपुराणे उपासनाखण्डे
 || iti śrīgaṇeśapurāṇe upāsanākhaṇde
 ईश्वरगणेशसंवादे गणेशसहस्रनामस्तोत्रं
 īśvaragaṇeśasamvāde gaṇeśasahasranāmastotram
 नाम षट्चत्वारिंशोऽध्यायः ॥
 nāma ṣaṭcatvārimśo'dhyāyah ॥